

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 74)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

|| śrīmannārāyaṇīyam ||

(daśaka - 74)

bhagavato madhurāpurīpraveśa rajakanigraha
vāyakamālākārakubjānugraha dhanurbhaṅgādi
varṇanam ca

samprāpto mathurāṃ dinārdha-
vigame tantrāntarasmin vasa-
nnārāme vihitāśanaḥ sakhijanair-
yātaḥ purīmīkṣitum |
prāpo rājapathaṃ ciraśrutidhṛta-
vyālokakautūhala-
strīpuṃsodyadagaṇyapuṇyanigalāi-
rākṛṣyamāṇo nu kim || 1 ||

tvatpādadyutivat sarāgasubhagā-
stvanmūrtivadyoṣitaḥ
samprāptā vilasatpayodhararuco
lolā bhavaddr̥ṣṭivat |
hāriṇyastvadurassthalīvadayi te
mandasmitapraudhiva-
nnairmalyollasitāḥ kacaugha ruciva-
dbhrājatkalāpāśritāḥ || 2 ||

tāsāmākalayannapāṅgavalanair-
modaṃ praharṣādbhuta-
vyāloleṣu janeṣu tatra rajakaṃ

kañcit paṭīṃ prārthayan |
 kaste dāsyati rājakīyavasanaṃ
 yāhīti tenoditaḥ
 sadyastasya kareṇa śīrṣamahṛthāḥ
 so'pyāpa puṇyāṃ gatim || 3 ||

bhūyo vāyakamekamāyatamatiṃ
 toṣeṇa veṣocitaṃ
 dāśvāṃsaṃ svapadaṃ ninetha sukṛtaṃ
 ko veda jīvātmanām |
 mālābhiḥ stabakaiḥ stavairapi punar-
 mālākṛtā mānito
 bhaktiṃ tena vṛtāṃ dideśitha parāṃ
 lakṣmīṃ ca lakṣmīpate || 4 ||

kubjāmajjavilocanāṃ pathi punar-
 dṛṣṭvā'ṅgarāge tayā
 datte sādhu kilāṅgarāgamadadā-
 stasyā mahāntaṃ hṛdi |
 cittasthāmṛjutāmatha prathayituṃ
 gātre'pi tasyāḥ sphuṭaṃ
 grhṇan mañju kareṇa tāmudanaya-
 stāvajjagatsundarīm || 5 ||

tāvanniścitavaibhavāstava vibho
 nātyantapāpā janā
 yatkiñciddadate sma śaktyanugunaṃ
 tāmbūlamālyādikam |
 grhṇānaḥ kusumādi kiñcana
 tadā mārge nibaddhāñjalir-

nātiṣṭhaṃ bata hā yato'dya vipulā-
mārtiṃ vrajāmi prabho || 6 ||

eṣyāmīti vimuktayā'pi bhagava-
nnālepadātryā tayā
dūrāt kātarayā nirīkṣitagati-
stvaṃ prāviśo gopuram |
āghoṣānumitatvadāgamamahā-
harṣollāḍdevakī-
vakṣojapragalātpayorasamiṣā-
ttvatkīrtirantargatā || 7 ||

āviṣṭo nagarīṃ mahotsavavatīṃ
kodaṇḍaśālāṃ vrajan
mādhuryeṇa nu tejasā nu puruṣair-
dūreṇa dattāntaraḥ |
sragbhirbhūṣitamarcitaṃ varadhanur-
māmeti vādāt puraḥ
prāgrhṇāḥ samaropayaḥ kila samā-
krāṅkṣīrabhāṅkṣīrapi || 8 ||

śvaḥ kaṃsakṣapaṇotsavasya purataḥ
prārambhatūryopama-
ścāpadhvaṃsamahādhvanistava vibho
devānaromāñcayat |
kaṃsasyāpi ca vepathustaduritaḥ
kodaṇḍakhaṇḍadvayī-
caṇḍābhyāhatarakṣipūruṣaravai-
rutkūlito'bhūt tvayā || 9 ||

śiṣṭairduṣṭajanaiśca dr̥ṣṭamahimā
prītyā ca bhītyā tataḥ
sampaśyan purasampadam pravicaran
sāyam gato vāṭikām |
śrīdāmnā saha rādhikāvirahajaṃ
khedaṃ vadan prasvapa-
nnānandannavatārakāryaghaṭanā-
dvāteśa saṃrakṣa mām || 10 ||
